

9 ta' Mejju, 1955

Imħallfin :

Is-S.T.O. Sir L. A. Camilleri, Kt., LL.D., *President*;
 Onor. Dr. A. J. Montanaro Gauci, C.B.E., LL.D.;
 Onor. Dr. W. Harding, B.Litt., LL.D.

Francesco Spiteri versus Giuseppe Sghendo

**Lokazzjoni — Hanut — Avvjament — Board tal-Kera —
 Kompetenza — Kwistjoni ta' Dritt — Soprassessjoni —
 Appell — Liberazzjoni "ab observantia"**

Il-Board tal-Kera hu kompetenti li jiddecidi kwistjonijiet "ta' dritt" li jingalghu fil-kawża ta' kompetenza tiegħu; biss il-Board, meta jidhirlu li hu fl-interess tal-kontendenti li l-kwistjoni tigi ventilata quddiem it-tribunal ordinarju, b'ez tkun tista' tigi aktar eżawrjatement trattata, u b'ez il-kontendenti jkollhom il-benefiċċju tad-doppju eżami, jista' jissoprassjedi fuq dik il-kwistjoni sakemm tigi deċiża min-tribunali ordinarji.

U l-Qorti ta' l-Appell ma tistax tindahal, mingħajr motivi grawi, fl-eżerċizzju tad-diskrezzjoni tal-Board dwar għanduz jew le jissoprassjedi.

Il-kelma "avvjament" tfisser ordinarjament it-treżewim ta' post għan-negozju; u għalkemm l-avvjament ta' post hu ta' valur akbar meta l-ġeneru tan-negozju eżerċitat fih preċedentement ikun l-istess, din però hi kwistjoni ta' gradazzjoni jid valur tiegħu; għalhekk ukoll avvjament fil-fatt li l-post ikun gie qabel użat "għall-negozju", ukoll jekk divers. L-importanti hu li n-nies li għad li l-post bhala stabbiliment, bhala negozju.

Jekk il-Board tal-Kera jidlikjara ruħu inkompetenti; li jiehni konfessjoni tal-kawża, u ukoll jillibera lill-intimat mill-asserzjonijiet għadizzeju, din il-liberazzjoni, stante li hi p'dissekwa għadizzeju ta' inkompetenza, hi merament kwistjoni ta' forma u lokazzjoni.

Il-Qorti — Rat it-talba tar-rikorrent quddiem il-Board li jirregola l-Kera fejn, wara li pprenetta illi b'ittra ufficjali tal-5 ta' Ottubru, 1954, gie intimat minn Giuseppe u Giuseppe miżżewġa Sghendo li ma kienux bi hsiebhom igeddulu

l-lokazzjoni tal-hanut nru. 2, Cathedral Street, Sliema, jekk mhux bil-kera ta' £18 fix-xahar, u dan malli tispicċa l-lokazzjoni fl-aħħar ta' Novembru, 1954, talab li dana l-Board jichad 'it-talba għall-awment ta' l-intimati skond l-ittra uffijali fuq imsemmija;

Omissis;

Rat is-sentenza mogħtija mill-Board fuq imsemmi fl-14 ta' Marzu, 1955, li bilha ddecieda billi laqa' l-eċċezzjoni sollevata mill-intimati, u ddikjara li t-talba mhix ta' kompetenza tal-Board, u għalhekk illibera lill-intimati mill-osservanza tal-gudizzju, bl-ispejjeż kontra r-rikorrent; wara li kkunsidra;

Illi b'kuntratt publikat minn Nutar Oscar Azzopardi tat-28 ta' Novembru, 1944, l-intimati kkonċedew lir-rikorrent b'sitolu ta' sublokazzjoni l-hanut in kwistjoni u l-avvjament tiegħu għal żmien sentejn "di fermo" mill-1 ta' Dicembru, 1944, u tmienja "di rispetto", bil-kera ta' 3s. kuljum għall-ewwel sentejn u ta' 4s. kuljum għall-aħħar tmien snin, jithallas kull tliet xhur bil-quddiem, u kalkulati kwantu għal żewġ terzi bhala kera u t-terz liehor tal-hlas għall-avvjament; u dana oltre kondizzjonijiet oħra li ma għandhomx rilevanza għall-kawża;

Illi r-rikorrent qal li meta ha l-hanut kien hemm vetrina fil-faccata tiegħu. Qabel dabal hu, fil-hanut kien qiegħed fiha certu Bonett, li dana ma kienx jeżerċitah kummerċjalment. Biex irranga l-hanut nefaq £120. Zied jghid li fil-hanut ma kienx hemm bank, jmma kien hemm xi garselli. Il-post amah bil-lwejjeġ; ma kienx jaf li fuq il-post kien hemm permess tal-Pulizija li gie trasferiti fuq ismu. Kien jaf li kien ftiehem hlas għall-avvjament, u dana in konsiderazzjoni tal-vevtrina li kien hemm fil-post;

Illi l-intimata Giuseppa Sghendo qalet li matul il-gwerra kien hemm certu Bonett li kien talabhom permess biex jokkupa l-hanut, għaliex kienet waqgħetlu d-dar. Dana Bonett kien ibiegħ ogġetti tal-"Pool" minn dan il-hanut. Qabel il-gwerra, fil-post kien jahdem żewġha bhala hajjat, u baqgħu hemm sakemm setgħu, u ċjoè sa ftit wara li bdiet il-gwerra ma' l-Italja. Il-hanut gie "blitzed";

Illi l-unika kwistjoni li għandha tiġi deċiża hija jekk il-lokazzjoni kienetx tikkomprendi jew le l-avvjament; għaliex f'każ affermativ it-talba ma tibqgħax ta' kompetenza ta' dan il-Board, kif ġie kostantement stabbilit mill-ġurisprudenza tal-Qrati Tagħna, fosthom id-deċiżjonijiet citati mill-intimati fir-risposta tagħhom;

Illi mill-provi ġie stabbilit li dana l-fond, sa ftit wara li bdiet il-gwerra ma' l-Italja, kien adibit bhala hanut ta' hajjat mill-intimat Giuseppe Sghendo; wara xi żmien, l-intimati ġew mitluba li jippermettu lil ċertu Bonett li jmur jokkupah, peress li waqgħetlu d-dar; u, meta bdew jiġu mibjugħa l-merċi tal-"Pools", dana Bonett beda juża l-fond għall-bejgħ ta' dina l-merkanzija;

Illi, kif irrikorrenza r-rikorren, huwa jaq li għamel ftehim fuq l-avvjament tal-hanut, peress li fil-faċċata tiegħu kien hemm vetrina bil-garselli;

Illi l-konsiderazzjoni li għal ċertu żmien waqt il-gwerra kien hemm perijodu li fil-hanut ma kienx attivat ma jimplikax li dan ikun tlefl kwalunkwe avvjament, li seta' kellu, minn talvolta li dana l-avvjament, minhabba ċ-ċirkustanzi anormali, seta' naqas, anki konsiderevolment. Huwa fatt ukoll li l-hanut kien jinsab in parti attrezzat, tant li r-rikorren ma sab l-ebda oppożizzjoni li jikkuntratta u jikkomprendi ma' l-inkwilinat anki l-avvjament tal-fond; u għalhekk ma jistax il-lum jippretendi li meta kkuntratta ma kellux intenzjoni li jiġi konpriż fis-sullokazzjoni anki l-avvjament tal-hanut li, għalkemm ma setax kien konsiderevoli, tant li ġie kalkulatur biss tal-fil-as li kellu jaqmel kull tliet xhur, però b'danakollu kien jeżisti;

Illi ma hemm b'żonn jiġi rilevat li, biex parti kontraenti tanor kontra l-fatt tagħha stess, u tikkontesta dak li bla ebda koerizzjoni aċċettat, huwa neċessarju li jkun hemm raġunijiet gravi — dak li ma ġie pruvat fil-każ preżenti;

Illi forsi mhux inutili li jiġi hawn rilevat li fil-paragrafu erbgha (4) ta' l fuq imsemmi kuntratt ġie stipulat, fost kondizzjonijiet oħra, li fl-eventwalità li r-rikorren iċċedi l-avvja-

ment u l-inkwilinat ta' l-insemmi hanut, ossija terran jew kamra, il-profitti li jagħmel minn dawk is-sullokazzjoni jew ċessjoni ta' avvjament u inkwilinat għandhom, wara li jin-qatgħu u jitnaqqsu l-ispejjeż tal-benefikati li jkun għamel fl-insemmi lokal ir-rikorrent, jinqasnu bejn il-partijiet nofs kull wiehed. Issa, din s-sullokazzjoni jew ċessjoni ta' l-inkwilinat u avvjament setgħet saret mir-rikorrent anki immedjatament wara li gie ffirmat dak il-kuntratt, u qabel, ċjoè, ma jkun lahaq ifforma klijentela u kabbar l-avvjament, u kien ikun ozjuż li wiehed jiftiehem li jaqşam il-profitti ta' ċessjoni simili li kieku ma kienux soddisfatti l-partijiet li dak il-hanut kellu wkoll avvjament li gie trasferit lir-rikorrent kontestwalment ma' l-inkwilinat;

Rat ir-rikors li bih ir-rikorrent quddiem il-Board tal-Kera appella mid-deċiżjoni fuq imsemmija, u talab li tiġi revokata u li t-talba tiegħu tiġi akkolta; bl-ispejjeż;

Omissis;

Ikkunsidrat;

Fid-dibattitu ntqal, l-ewwelnett, mid-difensur ta' l-appellant, li l-Board kien imissu rriżerva d-deċiżjoni tal-kwistjoni jekk kienx hemm sullokazzjoni jew ċessjoni ta' l-avvjament lit-tribunal ordinarju, u jissoprassjedi sakemm din il-kwistjoni tiġi deċiża. Issa, hu indubitat illi l-Board hu kompetenti li jiddeċidi l-kwistjonijiet "ta' dritt" li jinqalghu fil-kawzi ta' kompetenza tiegħu; diversament ma kienx ikollha sens id-dispożizzjoni li tippermetti l-appell mis-sentenzi tal-Board li fihom jiġi maqtugħ pont ta' dritt. Hu veru li, kif gie osservat f'sentenzi ta' din il-Qorti (ara ex. gr., "Dr. Cassar vs. Daloma" 26 ta' Ġunju, 1944, Kollez. XXXII-I-536), il-fatt li l-Board jista' jiddeċidi kwistjonijiet ta' dritt ma jfisserx illi l-Board, meta jidhirlu illi huwa fl-interess tal-kontendenti li l-kwistjoni tkun ventilata quddiem it-tribunali ordinarji biex tkun tista' aktar eżawrjentement tiġi trattata, u biex il-kontendenti jkollhom il-benefiċċju tad-doppju eżami, ma jistax jissoprassjedi fuq dik il-kwistjoni sakemm tiġi deċiża mit-tribunali ordinarji. Imma din il-fakoltà tal-Board li jissoprassjedi ma għandhiex tiġi sfurzata jew eżagerata; għaliex

altrimenti jkun biżżejjed li kontendent quddiem il-Board, interessat fid-dilazzjoni tal-proċeduri, jissollewa punt ta' dritt, jitlob is-soprassessjoni, u jarena l-kawża quddiem il-Board. Dana l-perikolu jista' javvera ruhu kważi fil-kawża kollha quddiem dak it-tribunal speċjali, u b'dan il-mod jiġi newtralizzat għal kollox l-iskop tal-liġi speċjali f'din il-materja u tal-kreazzjoni ta' organu ġudizzjarju appożitu bħal ma huwa l-Board;

Lanqas tista' din il-Qorti tindaħal, bla motivi gravi, fi-eżerċizzju tad-diskrezzjoni tal-Board dwar għandux jew le jis-soprassjedi; għaliex, kieku dan is-sindakat jestendi ruhu indebitament, l-istess jiġu paralizzati l-proċedura u l-funzjonament tal-Board;

Del resto, f'dan il-każ hemm żewġ konsiderazzjonijiet li juru li l-Board ma abbużax mid-diskretiva tiegħu meta daħal f'din il-kwistjoni u ddeċiediha. Infatti (a) il-pont tad-distinzjoni bejn il-lokazzjoni ta' "business concern" u sempliċi lokazzjoni ta' "bare premises", bis-saħħa tad-diversi deċiżjonijiet ta' din il-Qorti, li per ġunta waħda minnhom, dik in re "Zammit Bonett et. vs. Axisa et.", deċiża fid-29 ta' Novembru, 1948, ġiet meħuda quddiem il-Privy Council, u sentenza ġiet konfermata minn dak it-Tribunal Suprem, sar ornaj materja ta' "jus receptum", u (b) bid-deċiżjoni tiegħu dwar dak il-pont, il-Board, apparti għal issa ddeċiediex sewwa jew le, ma ssovertiex dak li kien hemm miktub fl-att fol. 4, imma sostna l-miktub;

Ikkunsidrat, fil-meritu tal-kwistjoni ta' dritt:

Fl-att (fol. 4 verso) jingħad espressament li kien qiegħed jiġi cedut l-avvjament. L-istess vokabolu jiġi ripetut "explicititer" fit-tieni u tar-raba' klawsole, fol. 5 u 6. Għalhekk, ma sergħetx kienet kelma użata inavvertentement, kważi bħala "lapsus calami", imma kelma użata "di proposito". Anzi, fit-tieni paragrafu, il-kalkolu tal-korrispettiv ġjornaljer hu ratiżzat b'riferenza appuntu għall-avvjament;

Lanqas kien hemm, jew ġiet allegata, jew tidher, xi raġuni li għaliha l-partijiet riedu simulatament jadoperaw dik il-kelma, bħal li kieku "colorem habens substantiam nullam", jew "colorem habens substantiam alteram";

Il-korrispettiv kien ta' 4s. kuljum. Hu risaput li fil-prattika, generalment, meta l-kiri jkun ta' "bare premises", il-korrispettiv ma jigix kalkulat b'rata dijurna. Jigi, però, kalkulat b'rata dijurna meta, barra l-lokazzjoni, ikun hemm anki i-cessjoni ta' l-avvjament, bhal fil-każ;

Mhux korrett dak li jinghad fir-rikors ta' l-appell, li fil-parlata komuni l-kelma "avvjament" tfisser ukoll armatura. Is-sens ordinarju tal-kelma "avvjament" bil-malti hu dak proprju taghha, cioè ta' trewwim ta' post ghan-negozju; u l-kliem ghandhom jifthemu fis-sens taghhom ordinarju. Intqal li fil-fond ma kienx hemm hlief armatura u xi garselli. Dan ma jnehnix il-konċett ta' avvjament, ghax hu fatt li l-post kien uzat qabel bhala hanut ta' hajjat mill-appellat Giuseppe Sghendo, u imbaghad, dejjem qabel i-cessjoni, kien fih certu Bonett, li kien ibiegh minn go fih xi affarijiet tal-"Pools" ma waqqfin waqt il-gwerra. Issa, ghalkemm hu veru li l-avvjament ta' post hu aktar ta' valur meta l-generu tan-negozju eżerċitat fih precedentement ikun l-istess, din, però, li kwistjoni biss ta' gradazzjoni fil-valur tieghu, ghax hemm ukoll avvjament fil-fatt li post ikun gie qabel uzat "ghal xi negozju", ukoll jekk divers. L-importanti hu li n-nies ikunu ta' l-post bhala stabbiliment, bhala negozju, u mhux bhala, per eżempju, post ghall-abitazzjoni. Ma hemm avvjament ta' xejn meta, per eżempju, kamra laterali ta' dar tintuża ghall-ewwel darba bhala hanut; imma jekk, ghal kors ta' żmien, tkun giet uzata bhala hanut, u tiġi ċeduta in segwitu, allura hemm avvjament, u anki jekk in-negozju jkun divers; biss, s'intendi, kien ikun avvjament ta' valur aktar kieku n-negozju jkun l-istess;

It-tezi ta' l-appellant, li l-partijiet uzaw il-kelma "avvjament" biex ifissru armatura, ma tantx tirrakkomanda ruhha lill-Qorti, meta avvjament ma jfissrux armatura, u meta kien faċili li l-partijiet, li ma riedu jabbu xejn, jghidu li l-korrispettiv ratizzat ta' xelin kuljum kien ghall-kiri ta' armatura;

Intqal, fil-kors tad-diskussjoni, li l-Board ma kienx f'issu libera "ab observantia". Din il-liberatorja, però, meta tkun pedissekwa ghad-deklaratorja ta' inkompetenza, hi me-
 rament kwistjoni ta' forma u lokuzzjoni. Xi ġudikanti, speċ-

jalment fil-passat, kienu jippreferixxu jghidu li l-Qorti tid-
dikjara ruhha inkompetenti, u ghalhekk tillibera "ab obser-
vantia"; oħrajn kienu jghidu biss li l-Qorti tiddikjara ruhha
inkompetenti. Bhal-eżempju ta' l-ewwel forma — deklarar-
torja u liberatorja — ara Vol. XVII-II-217, XVI-II-287,
XIX-III-126-125, XVIII-II-103;

Għal dawn ir-raġunijiet;

Tiddeċidi;

Billi tiegħad l-appell u tikkonferma s-sentenza appellata;
bl-ispejjeż.
